



बाहुड़ा यात्रा में कौशल्या ने निभाई रथ खींचने की रस्म

हरिभूमि न्यूज | जशापुरनगर

जगन्नाथ मंदिर दोकड़ा में शनिवार को बाहुड़ा रथ यात्रा धूमधाम एवं भक्तिभाव के साथ संपन्न हुई। भगवान जगन्नाथ की रथ यात्रा में हजारों की संख्या में श्रद्धालुओं ने भाग लिया। मुख्यमंत्री की पत्नी कौशल्या साय ने विशेष रूप से इस आयोजन में सहभागिता निभाई और रथ यात्रा में शामिल होकर भगवान का आशीर्वाद प्राप्त किया। उन्होंने रथ खींचने की रस्म भी निभाई।

इस अवसर पर ओडिशा का दुलदुली बाजा व कीर्तन मंडली ने अपनी प्रस्तुति से समां बांध दिया। ढोल-नगाड़ों और भजनों की गूंज से पूरा वातावरण भक्तिमय हो गया और श्रद्धालु थिरक उठे। कीर्तन मंडली की सजीव प्रस्तुति ने जनसमूह को भगवान के चरणों में विभोर कर दिया। परंपरा के अनुसार, अब दो दिन तक महाप्रभु रथ में ही विराजमान रहेंगे। इस दौरान भक्तजन रथ के दर्शन करके पुण्य लाभ अर्जित करेंगे। 6 जुलाई को भगवान का सुना वेप सौंदर्य श्रृंगार किया जाएगा, उसके पश्चात 7 जुलाई



को आधार पना की रस्म निभाई जाएगी। इसके बाद 8 जुलाई को निलाद्री बीजे की पारंपरिक रस्म पूरी की जाएगी, जिसके साथ ही महाप्रभु विधिवत रूप से मंदिर में पुनः प्रवेश करेंगे। यात्रा के उपरांत रात्रि में मंदिर परिसर में विभिन्न धार्मिक एवं सांस्कृतिक

कार्यक्रमों का आयोजन किया जाएगा, जिसमें कीर्तन, भजन संध्या, सांस्कृतिक नृत्य एवं प्रवचन शामिल होंगे। इन आयोजनों में स्थानीय कलाकारों के साथ-साथ बाहर से आए भक्त मंडलियों की भी विशेष प्रस्तुति देखने को मिलेगी। यह आयोजन



जगन्नाथ मंदिर समिति दोकड़ा के तत्वावधान में संपन्न हुआ। समिति के सदस्य, प्रशासन, पुलिस बल, स्वयंसेवकों ने यात्रा को शांतिपूर्ण और भव्य रूप देने में सराहनीय भूमिका निभाई। दोकड़ा में आयोजित यह रथ यात्रा न केवल धार्मिक आस्था का

प्रतीक रही, बल्कि सामाजिक एकता, संस्कृति और लोक परंपराओं का भी अद्भुत उदाहरण बन गई। दूर-दूर से आए श्रद्धालुओं ने भगवान जगन्नाथ की एक झलक पाने के लिए लंबी दूरी तय की और भक्ति रस में डूबे रहे।

जिले में अब 54 प्रतिशत हो चुकी है धान की बुआई पूरी

झमाझम बारिश से खेतों को मिली संजीवनी

जिले में धान की बुआई ने पकड़ी रफ्तार



हरिभूमि न्यूज | जशापुरनगर

जिले में बीते कुछ दिनों से हो रही लगातार हो रही अच्छी बारिश ने धान के खरीफ सीजन की बुआई को नई गति दे दी है। किसान अब तेजी से खेतों में जुट गए हैं। कृषि विभाग की रिपोर्ट के अनुसार, इस वर्ष जशापुर में कुल 259.953 हजार हेक्टेयर क्षेत्र में खरीफ फसलों की बुआई का लक्ष्य रखा गया है। अब तक 96.888 हजार हेक्टेयर में बुआई पूर्ण हो चुकी है, जो कुल लक्ष्य का 37.3% है।

जिले में सबसे अधिक क्षेत्रफल में बोई जाने वाली फसल धान की बुआई अब तक 82.319 हजार हेक्टेयर में 54% हो चुकी है। हाल की बारिश के कारण धान की रोपाई कार्य में तेजी आई है। इसी प्रकार, मक्का में 40.2% और सब्जी वर्ग में 38.4% बुआई हो चुकी है। खरीफ 2025 की खेती शुरू हो चुकी है और जिले में खाद वितरण को लेकर कृषि विभाग की ताजा रिपोर्ट सामने आई है। रिपोर्ट के अनुसार, इस बार कुल 26,260 मीट्रिक टन खाद की मांग दर्ज की गई थी, लेकिन अब तक किसानों को 11,343.315 मीट्रिक टन खाद ही उपलब्ध कराई जा सकी है, यानी कुल लक्ष्य का 43.25% ही वितरण हुआ है।

गांव-गांव हल में चलने लगे

गांवों में खेतों में ट्रैक्टर, बैल और किसान लगातार खेती कर रहे हैं। साथ ही नलकूप खनन करके उसमें सीधे सुजला योजना से पम्प भी लगाकर संप्रिंक्लर से सिंचाई की सुविधा दी गई है।

निर्देशित किया गया है

विभाग लगातार खाद की उपलब्धता और वितरण की निगरानी कर रहा है। सभी समितियों को निर्देशित किया गया है कि किसानों को किसी भी प्रकार की खाद कमी न झेलनी पड़े।

-एमआर भगत, उप संचालक कृषि जशापुर

किसान सुखसाय रबी और खरीफ की फसल का ले रहा लाभ

मुख्यमंत्री विष्णुदेव साय की नेतृत्व वाली सरकार किसानों को हर संभव मदद करने और शासन की योजनाओं को लाभ दिलाने के लिए प्रतिबद्ध है। इसी दिशा में जिले के कृषि विभाग द्वारा किसानों को विभागीय योजनाओं से निरंतर लाभान्वित किया जा रहा है। साथ ही नलकूप खनन करके उसमें सीधे सुजला योजना से पम्प भी लगाकर संप्रिंक्लर से सिंचाई की सुविधा दी गई है।

इसी कड़ी में ग्राम गिनाबहार निवासी कृषक सुखसाय को कृषि विभाग के माध्यम से शाकम्बरी योजना से विद्युत पम्प का लाभ दिया गया है। कृषक के पास 2 हेक्टेयर भूमि है। जिसमें एक जगह कुआ है। जिसमें कृषक के पास सिंचाई हेतु पम्प न होने के कारण सिंचाई नहीं कर पाता था। इस वर्ष कृषि विभाग के माध्यम से शाकम्बरी योजना से विद्युत पम्प लेकर गेहूं की खेती कर रहा है। कृषि विभाग के माध्यम से ही नलकूप खनन करके उसमें सीधे सुजला योजना से पम्प लगाकर संप्रिंक्लर से सिंचाई कर खेती की जा रही है। जिसमें कृषक को रबी और खरीफ मौसम में कृषि कार्य किया जा रहा है।



यूरिया की मांग सबसे अधिक

जिले में यूरिया की कुल मांग 11,600 मीट्रिक टन रही, जिसमें से अभी तक 5,715 565 मी. टन ही किसानों तक पहुंची है। यूरिया की डिमांड हर साल की तरह इस बार भी सबसे ज्यादा रही, विभाग के द्वारा किसानों को भी पर्याप्त मात्रा में खाद उपलब्ध कराया जा रहा है। कृषि विभाग के अधिकारी ने बताया कि अभी भी यूरिया की 2,288 मी टन स्टॉक में है, जिले में खाद की कमी नहीं है। इसके साथ ही डीएचपी 7,000 मी टन की मांग में से 2,185 मी टन वितरण हुआ है। एनपीके 3,680 मी टन की मांग, 1,762 मी टन वितरण हुआ है। सुपर फॉस्फेट और पोटाश 869 मी टन और 640 मी टन तक वितरण कर दिया गया है।

किसानों को जल्द राहत की उम्मीद

विभाग के अनुसार अभी समिति और मार्कफेड में कुल 4193.955 मीट्रिक टन खाद उपलब्ध है, जिसे चरणबद्ध तरीके से वितरण में लाया जा रहा है। किसानों की मांग को देखते हुए सभी समितियों को निर्देश दिए गए हैं कि वितरण प्रक्रिया में तेजी लाई जाए।

दलहन और तिलहन में भी आगमी तेजी

जिले में हो रही बारिश से खेतों में पर्याप्त नमी आ चुकी है, जिससे अब तक पिछड़ रही दलहन और तिलहन फसलों की बुआई में तेजी आने की संभावना है। विभाग से मिली जानकारी के अनुसार सोयाबीन की बुआई अभी सिर्फ 0.1% हुई है, वहीं तिलहन वर्ग में अब तक शून्य बुआई रही है। कृषि विशेषज्ञों के अनुसार, आने वाले सप्ताह में यदि बारिश इसी तरह बनी रहती, तो ये दोनों फसलें भी गति पकड़ लेंगी।

खेत से लौट रही वृद्धा की गाज से मौत, दो बच्चियां गंभीर

हरिभूमि न्यूज | जशापुरनगर

रविवार दोपहर बगीचा थाना क्षेत्र के दो अलग-अलग गांवों में आकाशीय बिजली गिरने से एक वृद्धा की मौके पर मौत हो गई, जबकि दो बच्चियां बुरी तरह झुलस गईं। हादसे के वक्त क्षेत्र में तेज गरज-चमक और बारिश हो रही थी। दोनों घायलों का इलाज सामुदायिक स्वास्थ्य केंद्र बगीचा में चल रहा है, जहां डॉक्टरों ने उनकी हालत स्थिर बताई है।

ग्रामीणों का कहना है कि बीते कुछ दिनों से मौसम लगातार खराब चल रहा है, और बिजली गिरने की घटनाओं में अचानक इजाफा हुआ है, जिससे लोग डरे-सहमे हैं। ग्राम पंचायत बाम्बा की रहने वाली मीरा बाई पति छत्तर साय, उम्र लगभग 60 वर्ष, जाति कंवर, रविवार दोपहर करीब 1:30 बजे खेत से अपने घर लौट रही थीं। तभी अचानक तेज आवाज के साथ बिजली गिरी और वह उसकी चपेट में आ गई। ग्रामीणों ने बताया कि मीरा बाई अक्सर दोपहर में खेत देखने जाती थीं। रविवार को भी बारिश शुरू होने से पहले वह घर के लिए निकलीं, लेकिन रास्ते में ही यह हादसा हो गया। मौके पर ही उनकी मौत हो गई। घटना के बाद पूरे गांव में मातम का माहौल है। इसी समय पास के ही गांव लोहचुरी (ग्राम पंचायत पसिया) में भी एक और बिजली गिरने की घटना सामने आई। यहां पर रितु बाई पिता अजय राम (25), जाति नागवंशी और



बाम्बा और लोहचुरी गांवों की घटना, इलाके में भारी बारिश से जनजीवन अस्त-व्यस्त

कविता पिता शिवलाल (11) अचानक आकाशीय बिजली की चपेट में आ गईं। परिजनों ने बताया कि दोनों खेत के पास खेल रही थीं। तेज बारिश के बीच बिजली गिरी और दोनों वहीं गिर पड़ीं। आनन-फानन में ग्रामीणों ने दोनों को बगीचा के सामुदायिक स्वास्थ्य केंद्र पहुंचाया, जहां उनका इलाज जारी है। डॉक्टरों के मुताबिक दोनों को मध्यम दर्जे की झुलसन हुई है, पर हालत फिलहाल नियंत्रण में है। बगीचा क्षेत्र में बीते 5 दिनों से रुक-रुक कर भारी बारिश हो रही है। कई जगहों पर खेतों में पानी भर गया है, कच्चे मकान क्षतिग्रस्त हो चुके हैं और रोजमर्रा की जिंदगी प्रभावित हो रही है। अब बिजली गिरने की घटनाओं ने ग्रामीणों की चिंता बढ़ा दी है। कई ग्रामीणों ने बताया कि पहले केवल बारिश होती थी, अब हर बार बारिश के साथ बिजली कड़कने और गिरने की आशंका बनी रहती है।

ग्राम पंचायत गलौंडा में कृषि विभाग द्वारा रहड़ वितरण कार्यक्रम संपन्न

जशापुर। ग्राम पंचायत गलौंडा में कृषि विभाग के द्वारा किसानों को रहड़ बीज का वितरण किया गया। कार्यक्रम में ग्रामीणों की उपस्थिति रही। इस मौके पर ग्राम पंचायत की रोजगार सहायक पूजा भगत एवं सरपंच सुमन खेरस उपस्थित थीं। रहड़ बीज वितरण का उद्देश्य किसानों को खरीफ सीजन में लाभकारी फसल के लिए प्रोत्साहित करना है। कार्यक्रम में ग्राम गलौंडा के अनेक हितवाही किसानों ने भाग लिया और विभागीय योजनाओं की जानकारी प्राप्त की।



मोहर्रम पर रोजे और इबादत, अखाड़ों में दिखे हैरतअंगेज करतब

मुस्लिम समाज ने निकाला मातमी जुलूस

हरिभूमि न्यूज | जशापुरनगर

रविवार को मुस्लिम समाज ने मोहर्रम पर करबला में शहीदों को याद करते हुए शहर में मातमी जुलूस निकाला। यह जुलूस शहर के मस्जिद से शुरू हुई। जुलूस में मुस्लिम समाज के सदस्य बड़ी संख्या में शामिल हुए। इस दौरान हैरत अंगेज करतबों को देख कर लोगों ने दांतों तले उंगली दबा ली।

मोहर्रम का महीना शुरू होते ही मुस्लिम धर्मावलंबियों ने 1 से 10 दिन तक रोजे रखकर इबादत की। मौलाना मंसूर आलम फैजी ने बताया कि इस्लाम आने से पहले मोहर्रम की 10 तरीख को रोजा रखना अनिवार्य था। इस्लाम आने के बाद भी मुस्लिमानों पर यह रोजा फर्ज था लेकिन रमजान में एक महीने का रोजा फर्ज हो जाने के बाद इस रोजे की अनिवार्यत खत्म हो गई।



अखाड़ों में नौजवानों ने दिखाए करतब

जौहर करबला की ऐतिहासिक युद्ध को याद में मुस्लिम समाज के नौजवान बच्चे लाठी, बछे और तलवारों से तरह तरह के हैरत अंगेज करतब अखाड़े में दिखाते हैं। इमाम बाड़े से जुलूस निकलने के बाद कव्वाली मदन बर्जी मुहल्ला, महाराजा चौक और पुराने पेटेस के सामने युवकों व बच्चों की टोलियों ने हैरत अंगेज करतब दिखाया।

अग्रसेन प्रा. आई.टी.आई

RAIGARH

Affiliated By : N.C.V.T & D.G.E.T. New Delhi (Govt. of India)

भारतीय सेना में कार्यरत/ भूतपूर्व सैनिकों के परिवार एवं दिव्यांग छात्र-छात्राओं के लिए संपूर्ण फीस में 25% की छूट

REGISTRATION OPEN

• **ELECTRICIAN** (2 Year 10th Pass)

• **FITTER** (2 Year 10th Pass)

उड़ीसा रोड़, काशीराम चौक के पास, गढ़उमरिया, रायगढ़ (छ.ग.)

89595-93923 • 89595-44444

खबर संक्षेप

माता राजमोहनी के जन्म दिवस पर रक्तदान शिविर कल

अम्बिकापुर। प्रणव भवन में जनजाति गौरव समाज के प्रदेश मंत्री राम लखन पैकरा की अध्यक्षता में प्रणव भवन में आयोजित जनजाति गौरव समाज की बैठक में पद्मश्री माता राजमोहनी देवी के अवतरण दिवस पर 7 जुलाई को रक्तदान शिविर आयोजित करने का निर्णय लिया गया। राम लखन पैकरा ने कहा कि बैठक में जनजाति गौरव समाज, संत गहिरा गुरु विवि एवं जिला चिकित्सालय के संयुक्त तत्वाधान में रक्तदान शिविर जिला अस्पताल में सुबह 10 बजे से दोपहर 2 बजे तक आयोजित करने का निर्णय लिया गया। संभागा से पहुंचे कार्यकर्ताओं के बीच कार्य विभाजन किया गया। बिहारी तिकी, श्रीमती आनामिका पैकरा सरगुजा, दिनेश सिंह, श्रीमती पुष्पा सिंह जशपुर, रघुवीर भगत, श्रीमती शशिकला भगत बलरापुर, परमेश्वर सिंह, श्रीमती कौशल्या सिंह को कोरिया एवं एमसीबी का जिला प्रभारी नियुक्त किया गया। संगठन ने समाज के सभी वर्गों से शिविर में भागीदारी करने का आह्वान किया है। बैठक में सहदेव भगत, उपेन्द्र सिंह, रमेश पैकरा, अवधेश केरकेड़ा, रामनिधि यादव, चंदन यादव, हरि सिंह, महादेव सिंह पैकरा, सुजिता एक व, अधिवक्ता दीपक लाल आदि उपस्थित थे।

एक ही दुकान से किताबों की खरीदी करने अभिभावकों पर बनाया जा रहा दबाव

बिश्रामपुर। नगर के सतपटा स्थित एक मिशनरी स्कूल में किताबें खरीदने के लिए अभिभावकों को एक विशेष दुकान से ही खरीददारी करने का दबाव बनाया जा रहा है। गौरतलब है कि शहर के उक्त स्कूल में अध्ययनरत विद्यार्थियों के अभिभावकों ने शिकायत किया है कि स्कूल प्रबंधन द्वारा पुस्तकों की खरीदारी के लिए केवल एक निश्चित दुकान मात्र के नाम का सुझाव दिया गया है। स्कूल के अनुसार विद्यार्थियों को वर्ष 2025-26 के लिए निर्धारित पुस्तकें एक ही दुकान से ही लेनी होगी। अभिभावकों का आरोप है कि इस विशेष दुकान पर पुस्तकें ज्यादा महंगे दामों पर बेची जा रही हैं और उनके पास विकल्प के तौर पर अन्य दुकानों या ऑनलाइन माध्यमों से पुस्तकें खरीदने की स्वतंत्रता नहीं बची है। मंहगाई के इस दौर में अभिभावक पहले ही शुल्क, यूनिफॉर्म, प्रोजेक्ट वर्क और अन्य सह-शैक्षणिक गतिविधियों के नाम पर अतिरिक्त खर्च से जूझ रहे हैं। ऐसे में यह पुस्तकों की खरीद पर भी ममाननी थोपी जाए तो वे न केवल आर्थिक बोझ हैं, बल्कि अभिभावकों की स्वतंत्रता के खिलाफ भी है। ऐसे में केंद्र व राज्य सरकार द्वारा जारी शिक्षा नीति के नियमों का स्पष्ट उल्लंघन हो रहा है, स्कूल प्रबंधन के इस निर्णय से स्थानीय पुस्तक विक्रेताओं में भी नाराजगी है। एक दुकानदार ने नाम न छापने की शर्त पर बताया कि हम भी वहीं किताबें रखते हैं जो सीबीएसई, आईसीएसई या राज्य बोर्ड के पाठ्यक्रम में होती हैं, लेकिन जन स्कूल प्रबंधन केवल एक दुकान का नाम देता है तो हमारा व्यवसाय भी प्रभावित होता है। अभिभावकों ने सूरजपुर कलेक्टर व जिला शिक्षा अधिकारी से मांग की है कि निजी स्कूल द्वारा की जा रही इस एकमात्र व्यवस्था की निष्पक्ष जांच हो और यदि इसमें कोई सांठगांठ पाई जाती है तो उस पर सख्त कार्रवाई की जानी चाहिए।

कथा वाचक से मारपीट करने वालों पर कार्रवाई की मांग



अंबिकापुर। इटावा के बकेवर इलाके के दादरपुर गांव में कथा वाचक एवं सहायकों के साथ की गई मारपीट के मामले में संभागा के अखिल भारतीय यादव महासभा ने कार्रवाई की मांग को लेकर राष्ट्रपति और प्रधानमंत्री के नाम कलेक्टर को ज्ञापन सौंपा है। महासभा ने बताया कि उक्त प्रदेश के इटावा दादरपुर गांव में भागवत कथा कार्यक्रम के दौरान कुछ दंगलियों द्वारा कथा व्यास से उनकी जाति पूछी गई। कथा वाचक द्वारा अपनी जाति यादव बताने पर लोगों ने अगध्र व्यवहार करते हुए उनके बाद कटवाए, नाक गड़वाई और मारपीट करने के बाद स्थल का शुद्धिकरण कराया गया। उन्होंने कहा कि हमारा संविधान जातिगत भेदभाव को अनुमति नहीं देता है। ये व्यक्ति की गरिमा और प्रतिष्ठा से जीवन जीने के मौलिक अधिकार के विरूद्ध किया गया अपराध है अखिल भारत वर्षीय यादव महासभा छात्सिगड़ इस घटना की घोर निन्दा करती है। महासभा ने सरकार से मांग की है कि आरोपियों की गिरफ्तारी कर कड़ी कार्रवाई की जाए। इस दौरान महासभा के संभागीय अध्यक्ष परमानंद यादव, प्रांतीय वरिष्ठ उपाध्यक्ष राजकुमार यादव, संभागीय महामंत्री धनीराम यादव, जिलाध्यक्ष श्रवण यादव, नगर अध्यक्ष राधेश्याम यादव, अधिवक्ता जयकांत यादव, संतोष यादव, हीराधर यादव, थारेलाल यादव मौजूद थे।

नशीले इंजेक्शन के साथ पकड़ाया युवक, गया जेल

अम्बिकापुर। घर से नशीला इंजेक्शन बिक्री कर रहे युवक को संभागीय उड़न दस्ता की टीम ने गिरफ्तार किया है। टीम ने आरोपी के पास से 50 नग नशीला इंजेक्शन जब्त कर उसके विरूद्ध अपराध दर्ज कर उसे न्यायालय पेश किया जहां से उसे जेल भेज दिया गया है। क्षेत्र में गश्त कर रहे संभागीय उड़नदस्ता टीम को मुखबिर सूचना मिली कि दर्रापारा निवासी कमलेश कुर्से उर्फ करिया अपने घर में बड़ी मात्रा में नशीला इंजेक्शन रखकर बिक्री कर रहा है। सूचना पर टीम ने उसके घर दबिश देकर उसके पास से 50 नग नशीला इंजेक्शन बरामद किया। टीम ने नशीला इंजेक्शन को जब्त कर आरोपी को गिरफ्तार लिया। संभागीय उड़नदस्ता की टीम ने आरोपी के विरूद्ध एनडीपीएस एक्ट की धारा 22 (सी) के तहत अपराध दर्ज कर न्यायालय पेश किया जहां से उसे जेल भेजा गया है।

युवक को संभागीय उड़न दस्ता की टीम ने गिरफ्तार किया है। टीम ने आरोपी के पास से 50 नग नशीला इंजेक्शन जब्त कर उसके विरूद्ध अपराध दर्ज कर उसे न्यायालय पेश किया जहां से उसे जेल भेजा गया है।

बाढ़ के कारण आवागमन हुआ मुश्किल बारिश में टापू बना चांदनी-बिहारपुर का दूरस्थ ग्राम रसौकी, टूटा संपर्क

हरिभूमि न्यूज >>> अम्बिकापुर/बिहारपुर

देश को आजादी मिले 78 साल पूरा होने को है लेकिन अभी तक विकासखण्ड ओड़गी के सात ग्राम पंचायतों को पहुंचविहीनता से मुक्ति नहीं मिल पाई है। वि का स ख प ड ओड़गी अंतर्गत दूरस्थ चांदनी-बिहारपुर क्षेत्र के ग्राम पंचायत रसौकी बारिश में टापू बन गया है। लगातार बारिश के बाद ग्राम रसौकी चारो तरफ से बरंगा नदी की बाढ़ से घिर गया है तथा लोगों का घर से बाहर निकलना मुश्किल हो गया है।

ग्राम पंचायत रसौकी सूरजपुर जिले का अंतिम गांव है तथा कोरिया जिला के सीमा पर बसा है। आवागमन के लिए अभी गांव तक सड़क नहीं बन सकी है। जनप्रतिनिधियों की पहल पर तत्कालीन भाजपा सरकार ने पहली बार चांदनी-बिहारपुर क्षेत्र की चिंता कर आवागमन के लिए सड़क निर्माण कराने का निर्णय लिया तथा प्रधानमंत्री ग्राम सड़क योजना अंतर्गत 36 किमी लम्बी बिहारपुर-रसौकी सड़क निर्माण की स्वीकृति प्रदान की थी। विभागा ने ठेकेदार के माध्यम से निर्माण शुरू भी कराया लेकिन लगातार प्रयासों के बावजूद दोगुने समय में बिहारपुर से उमझर तक 23.9 किमी सड़क ही बन सकी। नक्सलियों के गढ़ में ठेकेदार ने सड़क निर्माण करने की हिम्मत नहीं की जिसके कारण उमझर से रसौकी तक की 12 किमी लम्बी सड़क आज तक नहीं बन सकी। मध्यप्रदेश का बैदून जिला नजदीक होने के कारण क्षेत्र के अधिकांश लोग इलाज एवं जरूरत के सामानों की खरीदी बैदून से ही करते हैं। आवागमन की सुविधा नहीं होने के कारण कम दूरी होने के बावजूद लोग तहसील मुख्यालय बिहारपुर काफी



बुखार पीड़ित को पीट पर बैठाकर पैदल नदी पार कराते परिनज।

मरीज को पीट पर बैठाकर कराया नदी पार

रसौकी निवासी कुंदन प्रसाद शुक्ला (47 वर्ष) को लम्बे समय से तेज उच्चर आने पर परिजन शुकवार को उपचार कराने बैदून ले गए। परिजन ने पीड़ित को पीट पर बैठाकर पैदल उफजाती बरंगा नदी को पार कर कच्ची सड़क तक ले आए तथा बाइक से बैदून अस्पताल ले गए। गांव की किसी प्रसूता की तबीयत बिगड़ने अथवा प्रसव के लिए उच्चर अस्पताल पहुंचाने के लिए ग्रामीणों को कड़ी मशकत करनी पड़ती है तथा चारपाई के सहारे पीड़िता को नदी पार करा सड़क तक लाना पड़ता है। दो सालों पूर्व शासन ने लोनिचि को उमझर-रसौकी सड़क निर्माण की स्वीकृति प्रदान की थी लेकिन अभी तक सड़क का निर्माण शुरू नहीं हो सका है। बताया जा रहा है कि भूमि विवाद के कारण विभागा को टेंडर निरस्त करना पड़ा।

ये गांव हैं पहुंचविहीन विकासखण्ड ओड़गी अंतर्गत हाल के वर्षों तक एक दर्जन से अधिक ग्राम पंचायतें पहुंचविहीन थीं। शासन-प्रशासन के लगातार प्रयासों से आधा दर्जन गांवों तक पक्की सड़क बन गई है जिससे ग्रामीणों का जीवन आसान हुआ है तथा उनका जीवन स्तर भी बढ़ला है। विकासखण्ड का ग्राम पंचायत छत्तीली, बीजा, घुईडीह, रसौकी, लुच्छ, मुण्डा एवं खोहिर अमी भी पहुंचविहीनता का दंश झेल रहे हैं। प्रशासन इन पहुंचविहीन गांवों के लिए अभी ही कुछ नहीं कर सका है लेकिन बरसात पूर्व चार महीनों का राशन समय पर भण्डारित करा देता है।

मुश्किल से पहुंचते हैं। उच्च दिनों में तो लोग बाइक एवं टैक्सी से जैसे-तैसे यात्रा कर लेते हैं लेकिन बरसात में आवागमन मुश्किल हो जाता है। बारिश में बरंगा नदी लंबालाब हो जाती है तथा उमझर-रसौकी मार्ग को अलग-अलग चार स्थानों पर काटती है। बाहर जाने के लिए ग्रामीणों को नदी के चौड़े चार पाटों को पार करने के लिए पैदल 5 किमी का सफर करना पड़ता है जिसके बाद लोग बाइक से उबड़खाबड़ कच्ची सड़क का सफर कर मुख्य मार्ग तक पहुंचते हैं। तहसील मुख्यालय, अस्पताल और स्कूल-कॉलेज यहां तक कि बैदून जाने के लिए भी ग्रामीणों को हर बार चार स्थानों पर नदी को पैदल पार करना पड़ता है। किसी के गंभीर रूप से बीमार पड़ने पर ग्राम रसौकी तक मरीज को 12 किमी पैदल खाट पर लाना पड़ता है तब एम्बुलेंस

परिश्रम कर बने सफल नागरिक : दुग्गा

हरिभूमि न्यूज >>> अम्बिकापुर

शनिवार को शहर के होली क्रॉस कॉन्वेंट सीनियर सेकेंडरी स्कूल में शैक्षणिक सत्र 2025-26 हेतु चयनित छात्र संसद का शपथ ग्रहण समारोह आयोजित किया गया। इस कार्यक्रम में मुख्य अतिथि के रूप में संभागायुक्त नरेंद्र कुमार दुग्गा शामिल हुए।

प्राचार्य डॉ. सि. जेस्सी चयनित छात्र संसद को पद और गोपनीयता की शपथ दिलाई। अध्यक्ष पद पर क्रमशः शाश्वत पाण्डेय और अन्वेया सिन्हा, उपाध्यक्ष पद पर शौर्य गुप्ता और अम्बिका सिंह, सचिव पद पर तेजस राज सोनी, सहसचिव पद पर काशी अग्रवाल चयनित हुए। विद्यालय की वरिष्ठ शिक्षिका श्रीमती अपर्णा सरकार ने स्वागत उद्घोषण किया। मुख अतिथि और प्राचार्य डॉ. सि. जेस्सी द्वारा बैच और सैश पहनाकर छात्र प्रतिनिधियों को अलंकृत किया गया। इसके बाद सभी छात्र प्रतिनिधियों को बैच लगाकर उन्हें जिम्मेदारियों से जोड़ा गया। संभागायुक्त की मौजूदगी में हुआ छात्र संसद का शपथ ग्रहण समारोह

बच्चों से कहा कि परिश्रम का कोई विकल्प नहीं है। आप सभी भाग्यशाली हैं कि आपकी शिक्षा की शुरुआत एक उच्च कोटि के विद्यालय में हुई है। आप के माता पिता अपने सुख की परवाह किए बिना आपको अच्छे स्कूल में पढ़ा रहे हैं तो आपका भी यह फर्ज बनता है कि आप कठिन परिश्रम करें और एक सफल नागरिक बनें। कार्यक्रम को प्राचार्य डॉ. सि. जेस्सी ने भी संबोधित किया अपनी जिम्मेदारियों का निर्वहन करने का आह्वान किया। कार्यक्रम का संचालन मिस रिष्ठा श्रीवास्तव, आशीष अग्रवाल, श्रीमती जिनी थामस ने किया। आभार प्रदर्शन श्रीमती अनुराधा अग्रवाल ने किया।

दुकानदार को थोक में मोबाइल बेचने के नाम पर 1.78 लाख की ऑनलाइन ठगी

हरिभूमि न्यूज >>> विश्रामपुर

नगर पंचायत शिवनन्दनपुर के मेम मार्केट साई कॉम्प्लेक्स स्थित एक स्थानीय मोबाइल दुकानदार से रायपुर के आरआर मोबाइल शॉप के नाम पर अज्ञात शख्स ने 1 लाख 78 हजार 500 रुपए की ठगी कर ली है। शिवनन्दनपुर पुलिस ने बताया कि नग पंचायत शिवनन्दनपुर मुख्य मार्केट स्थित बालाजी मोबाइल दुकान के संचालक प्रार्थी 34 वर्षीय शैकी मित्तल पिता नित्यानंद मित्तल के पास पिछले दिनों 30 अप्रैल को एक अज्ञात व्यक्ति ने कॉल कर खुद को आरआर मोबाइल शॉप रायपुर का प्रतिनिधि बताया।उसने थोक दर पर मोबाइल बेचने की बात कही और शैकी मित्तल से व्यापारिक सौदे के लिए रेट लिस्ट शैकी की रेट लिस्ट देखने के बाद शैकी मित्तल ने 1,78,500 रुपए कीमत के मोबाइल सेट ऑर्डर करने का निर्णय लिया।अज्ञात आरोपी ने व्हाट्सएप पर अपना व्हाट्सएप आईडी और उसी के माध्यम से दो किशोरों में भुगतान कराया गया जिसमें 90

हजार रुपए सैंकी मित्तल के बैंक खाता और 88,500 रुपए उनके पिता के खाते से पेमेंट किया गया,इस पर आरोपी ने आश्वासन दिया कि रायपुर बस से विश्रामपुर के लिए पार्सल लोड किया जा रहा है और जल्द ही डिलीवरी हो जाएगी। प्रार्थी ने बताया कि उसी शाम कई बार कॉल करने के बाव भी उस नंबर से कोई संपर्क नहीं हो पाया।अगले दिन सुबह 7.30 बजे जब प्रार्थी शैकी मित्तल विश्रामपुर बस स्टैंड पहुंचे और बस ऑफिस में जांचकारी ली, तो यहां पर सामान का कोई भी पार्सल आरआर मोबाइल शॉप रायपुर की तरफ से नहीं आने की बात कही गई।इसके बाद फोन नंबर बंद मिलने पर दुकानदार शैकी मित्तल को समझ में आया कि वे एक सुनियोजित ठगी के शिकार हो चुके हैं।

प्रार्थी ने मामले की शिकायत साइबर सेल में की है। साइबर सेल की जांच उपरांत शिकायत पर विश्रामपुर पुलिस ने अज्ञात आरोपी के खिलाफ अपराध दर्ज कर जांच प्रारंभ कर दी है।



पुलिस जवानों का थाना-चौकी स्तर पर मनाया जा रहा जन्मदिन

हरिभूमि न्यूज >>> सूरजपुर

जिसका पालन अब नियमित होते देखा जा रहा है।पुलिस कंट्रोल रूम में पदस्थ आरक्षक राजमोहन राजवाडे तथा चौकी बसदेई में पदस्थ महिला प्रधान आरक्षक ठोपा का जन्मदिन मनाया गया। नवपदस्थ अवकाश अथवा परमिशन देने के निर्देश एसएसपी ने थाना-चौकी अवकाश, परमिशन चौकी प्रभारी बसदेई योगेन्द्र जायसवाल ने महिला प्रधान आरक्षक के जन्मदिन पर केक कटवाया। साथ ही चौकी परिसर में मिठाई बांट कर जन्मदिन पर अवकाश,परमिशन पर खाना किया। जिले के पुलिस मुखिया के इस मुहिम से पुलिस अधिकारियों व जवानों में आत्मीयता का भाव जागृत हुआ है। जन्मदिन पर अवकाश,परमिशन मिलने से अब और अधिक ऊर्जा के साथ अपने कर्तव्यों का निर्वहन करते देखे जा रहे हैं।

सौदू श्रम संगठन के बीरबल व शमीम ने अपने पद से दिया इस्तीफा

बिश्नमपुर। श्रम संगठनों के वार्षिक सदस्यता सत्यापन की तिथि जैसे जैसे जनवरीक आ रही है, वैसे ही काल कमियां का संगठन बदलने का सिलसिला जारी है।भटगंज क्षेत्र में भी बड़ी संख्या में दूसरे युनियन के लोगों ने बीएसएस की सदस्यता ली है।इसी क्रम में आज शनिवार को विश्रामपुर क्षेत्र में सौदू युनियन के दो प्राधिकारियों बीरबल राम व श. शमीम अली ने इस्तीफा दे दिया है।सौदू क्षेत्रीय सचिव,अध्यक्ष के नाम भेजे इस्तीफा में दोनों ने उल्लेख किया है कि संगठन के किया कलापों से असंतुष्ट होकर हम संगठन की सदस्यता सहित संगठन के सभी पदों से इस्तीफा दे रहे हैं।

संजयनगर में फर्जी मृत्यु प्रमाण पत्र बनवाकर 7 एकड़ शासकीय भूमि को कराया अपने नाम

हरिभूमि न्यूज >>> विश्रामपुर

एनएच 43 किनारे बसे ग्राम संजयनगर के पुनर्वास की क्षेत्र में कई करोड़ रुपये कीमती की शासकीय भूमि को हड़पने की एक बड़ी साजिश का पर्दाफाश हुआ है। ल टो री त ह सी ल दा र सुरेंद्र पैकरा ने पूरे घटनाक्रम के रिपोर्ट जयनगर थाने में दर्ज कराई है।जयनगर पुलिस ने बताया कि आरोपियों ने फर्जी मृत्यु प्रमाण पत्र तैयार कराकर 7 एकड़ शासकीय भूमि को अपने नाम पर दर्ज कराने की साजिश रची है।पुलिस ने बताया कि शिकायतकर्ता महादेव मित्रा नामक व्यक्ति द्वारा थाना जयनगर में आवेदन देकर आरोप लगाया कि दो धनजय मंडल पिता विश्वनाथ मंडल निवासी रविन्द्रनगर और दिलीप दास पिता स्व. सुधीर दास निवासी पीवी-42, विद्यानगर,पखांजूर ने फर्जी दस्तावेजों के सहारे मृतक कन्हैीलाल दास व सुधीर दास का मृत्यु प्रमाण पत्र जारी कराया है।जांच के बाद यह स्पष्ट हुआ कि दोनों ही मृत्यु प्रमाण

पत्र झूठे शपथ पत्रों और विरोधाभासी जानकारीयों पर आधारित थे।शिकायतकर्ता के हवाले से लटोरी तहसीलदार ने पुलिस को लिखित रिपोर्ट में बताया कि दोनों आरोपियों ने अलग-अलग स्थान और दिनांक दर्शाते हुए मृतकों की मृत्यु से जुड़े दो अलग-अलग शपथ पत्र प्रस्तुत किए।एक तरफ सुधीर दास की मृत्यु 10 अगस्त 2001 को ग्राम संजयनगर में बताई गई, वहीं दूसरी तरफ उनके पुत्र दिलीप दास द्वारा तहसील पखांजूर में प्रस्तुत शपथ पत्र में मृत्यु 10 मई 2001 और स्थान पीवी 42 दर्शाया गया है। उसी तरह कन्हैीलाल दास की मृत्यु कभी रविन्द्रनगर तो कभी संजयनगर में बताई गई।प्राप्त जानकारी अनुसार ग्राम संजयनगर की सरपंच श्रीमती सुमारी ने मृत्यु की पुष्टि करते हुए प्रमाण पत्र में बताया कि शिकायतकर्ता महादेव मित्रा उन्होंने इस प्रमाण पत्र की जानकारी से इंकार कर दिया।बताया जा रहा है कि जारी हुए फर्जी मृत्यु प्रमाण पत्रों के आधार पर ग्राम संजयनगर स्थित खसरा नंबर 417, 418 और 420 की 7 एकड़ शासकीय भूमि को दिलीप दास ने अपने नाम पर करा लिया गया। लटोरी तहसीलदार ने बताया कि मामले की जांच प्रतिवेदन में यह स्पष्ट हुआ कि प्रस्तुत किए गए शपथ पत्रों में स्थान और तारीख में भारी विसंगति थी।मृत्यु की पुष्टि करने वाले दस्तावेज ग्राम पंचायत की जानकारी के बिना जारी किए गए थे।पटवारी द्वारा भी विरोधाभासी बयान दिए गए। तहसीलदार लटोरी सुरेंद्र पैकरा ने उक्त कृत्य को धोखाधड़ी व आपराधिक प्रवृत्ति का कार्य करार देते हुए स्पष्ट रूप से कहा कि यह प्रकरण सार्वजनिक संपत्ति को ठगों के माध्यम से कब्जा ने की सोची-समझी चाल थी। उन्होंने मानते हुए जिला सांख्यिकी अधिकारी की अनुशंसा पर निरस्त कर दिया गया है।लटोरी तहसीलदार की रिपोर्ट पर जयनगर पुलिस ने दो आरोपी रविन्द्रनगर निवासी धनंजय मंडल पिता विश्वनाथ मंडल व पीवी 42 विद्यानगर पखांजूर कांकेर निवासी दिलीप दास पिता सुधीर दास के खिलाफ धारा 420, 120 मामले की जांच प्रतिवेदन में यह स्पष्ट हुआ कि प्रस्तुत किए गए शपथ पत्रों में स्थान और तारीख में भारी विसंगति थी।मृत्यु की पुष्टि करने वाले दस्तावेज ग्राम पंचायत की जानकारी के बिना जारी किए गए थे।पटवारी द्वारा भी विरोधाभासी बयान दिए गए। तहसीलदार लटोरी सुरेंद्र पैकरा ने उक्त कृत्य को धोखाधड़ी व आपराधिक प्रवृत्ति का कार्य करार देते हुए स्पष्ट रूप से कहा कि यह प्रकरण सार्वजनिक संपत्ति को ठगों के माध्यम से कब्जा ने की सोची-समझी चाल थी। उन्होंने मानते हुए जिला सांख्यिकी अधिकारी की अनुशंसा पर निरस्त कर दिया गया है।लटोरी तहसीलदार की रिपोर्ट पर जयनगर पुलिस ने दो आरोपी रविन्द्रनगर निवासी धनंजय मंडल पिता विश्वनाथ मंडल व पीवी 42 विद्यानगर पखांजूर कांकेर निवासी दिलीप दास पिता सुधीर दास के खिलाफ धारा 420, 120 मामले की जांच प्रतिवेदन में यह स्पष्ट हुआ कि प्रस्तुत किए गए शपथ पत्रों में स्थान

भरी बरसात में नहर निर्माण के लिए खोद दिए मुख्य मार्ग

तीन साल बाद भी पूर्ण नहीं हो सका चिनिया जलाशय एवं नहर निर्माण

हरिभूमि न्यूज >>> रामानुजगंज

चिनिया जलाशय एवं नहर निर्माण जिस तरह से कछुआ गति से कराया जा रहा है अब वह लोगों के लिए परेशानी का सबब बन गया है। जलाशय एवं नहर निर्माण शुरू तीन साल हो गए परंतु आज तक पूरा नहीं हो सका जबकि कार्य को 9 माह के भीतर ही पूरा कर लेना चाहिए था। इधर भरी बरसात में ही महावीरगंज से चिनिया मुख्य मार्ग को नहर निर्माण के लिए खोद देने से अब लोगों की परेशानी और भी बढ़ गई है। खोदे गए गड्ढे से न सिर्फ लोगों का आवागमन बाधित हुआ है बल्कि मार्ग से यात्री बस गुजरना भी बंद हो गया है। ऐसे में लोगों को अन्य मार्ग से आवागमन करने को मजबूर है। जल संसाधन विभागा द्वारा चिनिया जलाशय की हेड वर्क एवं दो किलोमीटर नहर निर्माण का कार्य 2 करोड़ 14 लाख



29 हजार रुपए लागत से 3 वर्ष पूर्व प्रारंभ किया गया था। कार्य प्रारंभ होने से क्षेत्र के लोगों को एक बेहतर सुविधा उपलब्ध होने की आस जगी थी और यह कार्य 9 महीना में पूर्ण हो जाना चाहिए था परंतु 3 वर्ष के बाद भी कार्य पूरा नहीं हो सका। कछुआ की गति से चला रहे कार्य से लोगों की उम्मीदों निराशा में बदल दिया। इधर 20 दिन पूर्व ही ठेकेदार द्वारा महावीरगंज चिनिया या

बच्चों को स्कूल जाने में भी हो रही है परेशानी

चिनिया क्षेत्र से बड़ी संख्या में बच्चे महावीरगंज स्कूल पढ़ने जाते हैं परंतु मुख्य मार्ग के खोद दिए जाने के कारण स्कूल आना-जाना मुश्किल हो रहा है। क्षेत्र के लोगों किसी प्रकार दूसरे मार्ग से बच्चों को स्कूल पहुंचाते हैं जिससे अब अभिभावकों की भी परेशानी बढ़ गई है। अभिभावकों ने तत्काल मार्ग को दुरुस्त करने की मांग की है। गुणवत्ता पर भी उद रहे हैं सवाल जिस प्रकार से जल संसाधन विभागा द्वारा ठेकेदार के माध्यम से कराया जा रहा है। कार्य धीमी गति से चल रहा है वहीं इस्के गुणवत्ता को भी सवाल उठने लगे हैं। कई बार गांभीणों ने गुणवत्ता की लेकड़ शिकायत की परंतु इस ओर ध्यान तक नहीं दिया गया और न ही काम में तेजी आ सकी। ऐसे में जिस तरह से जलाशय एवं नहर निर्माण चल रहा है इसका लाम भित्ती किसानों को और भी ईतजार करना पड़ सकता है।



'सरजमीन' का दमदार ट्रेलर जारी इब्राहिम से मिड़ते दिखे पृथ्वीराज...

मुंबई। अभिनेत्री काजोल इन दिनों फिल्म 'मां' में नजर आ रही हैं, जिसमें वह अपनी बेहतरीन अदाकारी के लिए जमकर वाहवाही लूट रही हैं। अब काजोल जल्द ही फिल्म 'सरजमीन' में नजर आएंगी। इस फिल्म में सैफ अली खान के बेटे इब्राहिम अली खान भी मुख्य भूमिका निभा रहे हैं, वहीं सुपरस्टार पृथ्वीराज सुकुमारन भी

इस फिल्म का हिस्सा हैं। अब निर्माताओं ने 'सरजमीन' का दमदार ट्रेलर जारी कर दिया है, जो जबरदस्त एक्शन और सस्पेंस से भरपूर है। 'सरजमीन' के ट्रेलर में सुकुमारन एक फौजी की भूमिका निभा रहे हैं, जो अपनी सरजमीन के लिए कुछ भी कर गुजरने के लिए तैयार हैं। उन्हें अपनी जान की परवाह नहीं है।

लाइफ Style

उर्फी

चाहे कुछ कर लूं, नफरत ही मिलेगी

एजेसी मुंबई

सोशल मीडिया स्टार और अभिनेत्री उर्फी जावेद अपने अतरंगी अंदाज को लेकर सुर्खियों में रहती हैं। उधर उनका बेबाक रवैया भी खूब चर्चा में रहता है। फिलहाल वह करण जोहर के रिप्लेटी शो 'द ट्रेटर्स' को लेकर सुर्खियों में हैं।

उन्होंने सभी प्रतियोगियों को हराते हुए निकिता लूथर के साथ शो की ट्रॉफी अपने नाम कर ली है। हालांकि, शो को जीतने के बाद उन्हें गालियां सुनने को मिल रही हैं। खुद उर्फी ने ये खुलासा किया है। उर्फी शो 'द ट्रेटर्स' को लेकर चर्चा में हैं। उन्होंने बेहतरीन गेम खेला और इस रिप्लेटी शो को जीत भी लिया, लेकिन कुछ लोगों से उर्फी की यह जीत बर्दाश्त नहीं हुई। दरअसल, वो लोग अपनी पसंद के प्रतियोगी को जीतते हुए देखना चाहते थे। ऐसे में उन्होंने उर्फी को सोशल मीडिया पर गालियां और धमकियां दीं। इन गालियों का स्क्रीनशॉट उर्फी ने इंस्टाग्राम पर साझा किया और ट्रोल्स के ऐसे रवैये पर नाराजगी जाहिर की।

उर्फी लिखती हैं, 'जब आपको कोई लड़की पसंद नहीं आती तो आप उसे अपशब्द कह देते हैं। यह पहली बार नहीं है, जब मुझे इस तरह से धमकाया जा रहा है या गाली दी गई है। इस बार यह मेरे कपड़ों की वजह से नहीं, बल्कि इसलिए हुआ, क्योंकि मैंने एक शो जीता था। सोचिए आप इतने छोटे ईमान हैं कि जब आपका पसंदीदा प्रतियोगी नहीं जीतता है तो आप दूसरे शख्स को गाली देने और धमकी देने लगते हैं।'



हॉलीवुड मसाला

तेज रफ्तार से दौड़ रही एफ-1

लॉस एंजिल्स। एक ओर जहां हिंदी फिल्में बॉक्स ऑफिस पर संघर्ष कर रही हैं, वहीं दूसरी ओर हॉलीवुड स्टार ब्रेड पिट की 'एफ-1' बॉक्स ऑफिस पर तेज रफ्तार से दौड़ रही है। एफ-1 ने गुरुवार को भी 3.7 करोड़ रुपये का अच्छा कलेक्शन किया। इसके पहले बुधवार को फिल्म ने 3.48 करोड़ रुपये जुटा लिए थे। इस तरह से सात दिनों में फिल्म का कुल कलेक्शन 35.68 करोड़ रुपये तक पहुंच चुका है। जो कम्पनी और मां दोनों से बेहतर है। काजोल की फिल्म 'मां' और विष्णु मांचु की फिल्म 'कम्पनी' को बॉक्स ऑफिस पर अब एक हफ्ते का समय पूरा हो चुका है।



लंदन की सड़क पर 'बम बम' गाने पर किया डांस

लंदन। निक जोन्स एक बार फिर से प्रियंका चोपड़ा के चाहने वालों का दिल जीतने नजर आ रहे हैं। उन्होंने एक लेटेस्ट वीडियो शेयर किया है जिसमें वो प्रियंका चोपड़ा की अपकमिंग फिल्म 'हेड्स ऑफ स्टेट' के लंदन प्रीमियर से ठीक पहले की है। सिंगर ने सोशल मीडिया पर एक मजेदार वीडियो शेयर किया, जिसमें उनके पीछे उनकी वाइफ छिपी है और जैसे ही वो कैमरे के सामने से हटते हैं, प्रियंका 'बम बम' गाने पर मटकने लगती है। अब एक बार फिर से लोगों ने इस कथल की तारीफ शुरू कर दी है। एक ने कहा- मैं इस कथल का फैन हूँ। एक यूजर ने कहा- दोनों भी स्टर्निंग। वहीं अन्य यूजर ने कहा- लेडीज एसे ही नहीं को पार्टनर बनाएं जो हमेशा उन्हें खुद से ऊपर रखे। एक और ने कहा- किसी भी बॉलीवुड कथल से अधिक खुश है ये दोनों। एक ने कहा- निक प्रियंका के वियरलीडर हैं।



सिद्धांत संग धड़क-2 का ट्रेलर 11 को रिलीज

मुंबई। सिद्धांत चतुर्वेदी और तृप्त डिमरी की फिल्म 'धड़क 2' का दर्शक बड़ी ही बेसब्री से इंतजार कर रहे हैं। यह फिल्म इस साल की बहुचर्चित फिल्मों में से एक है। खास बात यह है कि यह पहला मौका होगा, जब सिद्धांत और तृप्त पर्दे पर साथ दिखाई देंगे। 'धड़क 2' के निर्देशन की कमान शाजिया इकबाल ने संभाली है, वहीं करण जोहर फिल्म के निर्माता हैं। अब फिल्म 'धड़क 2' के ट्रेलर से जुड़ी महत्वपूर्ण जानकारी सामने आ गई है। बॉलीवुड हंगामा की एक रिपोर्ट के अनुसार, 'धड़क 2' का ट्रेलर 11 जुलाई, 2025 को रिलीज किया जाएगा, जिसके लिए निर्माता मुंबई में एक भव्य कार्यक्रम का आयोजन कर रहे हैं। इस कार्यक्रम में तृप्त, सिद्धांत, फिल्म निर्माता करण और निर्देशक शाजिया भी शामिल होंगे।



मालिक का गाना राज करेगा मालिक जारी

मुंबई। अभिनेता राजकुमार राव जल्द ही फिल्म 'मालिक' में नजर आएंगे। उनकी यह फिल्म 11 जुलाई, 2025 को सिनेमाघरों में रिलीज होने वाली है। इस फिल्म राजकुमार की जोड़ी पहली बार अभिनेत्री मानुषी खिल्लर के साथ बनी है और यह पहला मौका होगा, जब ये दोनों कलाकार पर्दे पर साथ दिखाई देंगे। अब निर्माताओं ने फिल्म 'मालिक' का नया गाना 'राज करेगा मालिक' जारी कर दिया है। इस गाने के बोल अमिताभ भट्टाचार्य ने लिखे हैं। 'राज करेगा मालिक' में राजकुमार का धांसू अवतार दिख रहा है, वहीं मानुषी जोरदार डांस करती नजर आ रही हैं। राजकुमार पहली बार गैंगस्टर बन बड़े पर्दे पर तहलका मचाने आ रहे हैं। इस फिल्म के निर्देशन की कमान पुलकित ने संभाली है, वहीं फिल्म का निर्माण कुमार तौरानी ने टिप्स फिल्म्स के बैनर तले किया जा रहा है।

टीवी मसाला



'अंगूरी मामी' को 'संघर्ष' से है दिक्कत बोली- 'एक्टिंग करना आज भी मेरे लिए चुनौतीपूर्ण'

नई दिल्ली। लोकप्रिय टीवी शो 'माबीजी घर पर हैं' में अंगूरी मामी के किरदार से मशहूर अभिनेत्री शुभांगी अत्रे ने बताया है कि कई सालों तक कैमरे के सामने काम करने के बाद भी, उनके लिए एक्टिंग करना अभी भी एक चुनौती जैसा लगता है। उन्होंने कहा, मुझे 'संघर्ष' शब्द थोड़ा नेगेटिव लगता है, लेकिन अभिनय में हर समय हम आगे बढ़ते रहते हैं। कई साल काम करने के बाद भी कुछ न कुछ नया सीखना पड़ता है। उन्होंने कहा कि सफर कभी खत्म नहीं होता, बल्कि समय के साथ और भी खास बनता जाता है। मुझे एक्टिंग कभी आसान नहीं लगती क्योंकि हर किरदार के अपने अलग माव होते हैं। आप किसी और की जिंदगी में कदम रखते हो, और इसके लिए बहुत ईमानदारी और मेहनत करनी पड़ती है।

'छोटी-छोटी बातों में खुशी दूँती हूँ' : लंबे शूटिंग और थकावट की स्थिति में वह खुद को किस तरह प्रेरित करती हैं, इस पर शुभांगी ने कहा, 'मैं खुद को याद दिलाती रहती हूँ कि मैंने यह काम क्यों शुरू किया था। मुझे सच में अपने काम से बहुत प्यार है और जब दिन मुश्किल होते हैं, तो मैं छोटी-छोटी अच्छी बातों में खुशी दूँती हूँ, जैसे कोई जबरदस्त डायलॉग या बेहतरीन सीन। यही चीजें मुझे आगे बढ़ने में मदद करती हैं।'

टीवी के बदलते दौर पर की बात

शुभांगी अत्रे ने टीवी पर कहानी कहने के बदलते तरीके पर भी अपनी बात बताई। उन्होंने कहा कि आजकल के ज्यादातर टीवी शो असल जिंदगी से प्रेरित हैं, जिससे कलाकारों को ज्यादा गहराई वाले किरदार निभाने का मौका मिलता है। उन्होंने कहा, 'टीवी पर कहानी कहने का बदलाव कलाकारों के लिए एक नया अध्याय जैसा है। अब किरदार जटिल और असली होते हैं। मुझे अच्छा लगता है जब मैं किसी भी किरदार के अलग-अलग पहलू दिखा पाती हूँ। यह सब नया और बहुत मजेदार होता है।'

सोशल मीडिया व फ्रीडम पर क्या बोली शुभांगी

शुभांगी ने सोशल मीडिया और फ्रीडम के बारे में बात करते हुए कहा कि आजकल की माइक्रोब्लॉग वाली दुनिया में दर्शकों की प्रतिक्रिया कभी-कभी प्रेरित करती है और कभी-कभी ज्यादा दबाव भी बना देती है। उन्होंने कहा, 'दर्शकों का प्यार ऐसा होता है जैसे प्यूल, जो आपको आगे बढ़ने में मदद करता है लेकिन मैं कोशिश करती हूँ कि इस दबाव में न आऊँ।'

सारा अली खान की पिछली पांच फिल्मों में एक भी नहीं हुई फ्लॉप

मुंबई। पिछले काफी समय से अभिनेत्री सारा अली खान फिल्म मेट्रो... इन दिनों को लेकर सुर्खियां बटोर रही हैं। उनकी यह फिल्म आखिरकार 4 जुलाई को सिनेमाघरों में रिलीज हो गई है। अनुराग बसु के निर्देशन में बनी इस फिल्म को समीक्षकों के साथ-साथ दर्शकों की तरफ से मिली-जुली प्रतिक्रिया मिल रही है। आइए हम आपको सारा की सिनेमाघरों में आई पिछली 5 फिल्मों और बॉक्स ऑफिस पर उनके प्रदर्शन के बारे में बताते हैं।

'केदारनाथ' : सारा ने साल 2018 में आई फिल्म 'केदारनाथ' के जरिए अभिनय की दुनिया में कदम रखा था। इसमें उनकी जोड़ी दिवंगत अभिनेता सुशांत सिंह राजपूत के साथ बनी थी, जिसे काफी पसंद किया गया। अभिषेक कपूर के निर्देशन में बनी यह फिल्म बॉक्स ऑफिस पर हिट साबित हुई। 50 करोड़ रुपये में बनी फिल्म 'केदारनाथ' ने दुनियाभर में 96 करोड़ रुपये का कारोबार किया था। इस फिल्म को आप ओटीटी प्लेटफॉर्म जाँच कर देख सकते हैं।

'सिम्बा' : 'केदारनाथ' की सफलता के बाद सारा फिल्म 'सिम्बा' में नजर आई थीं, जिसके निर्देशक रोहित शेट्टी थे। सारा के साथ



इस फिल्म में रणवीर सिंह और सोनू सूद ने भी मुख्य भूमिका निभाई है। साल 2018 में आई यह फिल्म बॉक्स ऑफिस सुपरहिट साबित हुई। 'सिम्बा' को बनाने में केवल 90 करोड़ रुपये लगे थे और इस फिल्म ने दुनियाभर में 390 करोड़ रुपये का कारोबार किया। सारा की यह फिल्म भी जाँच पर उपलब्ध है।

'लव आज कल' : साल 2020 में आई

सारा की फिल्म 'लव आज कल' को काफी पसंद किया गया था। इसमें उनके जोड़ीदार कार्तिक आर्यन थे, वहीं रणवीर हुड्डा ने भी फिल्म में अहम भूमिका निभाई थी। इतिहासगत अली ने फिल्म के निर्देशन की कमान संभाली थी। सारा की इस फिल्म ने भी बॉक्स ऑफिस पर हुआँआर कमाई की। 50 करोड़ रुपये की लागत में बनी फिल्म 'लव आज कल' ने दुनियाभर में 117.21 करोड़ रुपये जुटाए हैं। यह फिल्म नेटफिलिक्स पर मौजूद है।

'अरा हटके जरा बचके' : लक्ष्मण उतेकर के निर्देशन में बनी फिल्म 'अरा हटके जरा बचके' में सारा की जोड़ी पहली बार अभिनेता दिव्यंशु कौशल के साथ बनी थी। यह फिल्म 2 जून, 2023 को दर्शकों के बीच आई थी और यह बॉक्स ऑफिस पर सुपरहिट साबित हुई। जरा हटके जरा बचके ने दुनियाभर में 116 करोड़ रुपये का कारोबार किया था, जबकि इस फिल्म का बजट 35 करोड़ रुपये था। जियो हॉटस्टार पर यह फिल्म देखी जा सकती है।

बॉक्स ऑफिस पर 'अल्फा' से टकराएगी अदिवी शेष की 'डकैट'

मुंबई। अदिवी शेष इन दिनों फिल्म 'डकैट' एक प्रेम कहानी को लेकर चर्चा में हैं। फिल्म में उनकी जोड़ी मुगाल ठाकुर के साथ बनी है और यह पहला मौका होगा, जब ये दोनों कलाकार पर्दे पर साथ दिखाई देंगे। अनुराग कश्यप भी इस फिल्म का हिस्सा हैं। 'डकैट' को 25 दिसंबर, 2025 को सिनेमाघरों में रिलीज किया जाएगा। बॉक्स ऑफिस पर इस फिल्म का सामना आलिया भट्ट की 'अल्फा' से होने वाला है। अब अदिवी ने इस पर प्रतिक्रिया दी है।

यह फिल्म जरूर चलेगी : अदिवी

बॉलीवुड हंगामा के साथ खास बातचीत में अदिवी ने 'डकैट' और 'अल्फा' के बीच टकराव पर कहा, मुझे नहीं लगता कि कोई जानबूझकर किसी फिल्म के साथ टकराव करना चाहता है। रिलीज तारीख तय करते समय बहुत सारी चीजें सामने आती हैं। एक अच्छी फिल्म को देखने के लिए दर्शन सिनेमाघर आते हैं। अगर आप फिल्म को अच्छी तरह से बनाते हैं और इसका सही तरीके से प्रचार करते हैं, तो यह जरूर चलेगी।



अदिवी ने आगे क्या कहा?

अदिवी ने आगे कहा, मुझे 'डकैट' के लिए साउथ के लोगों को भी ध्यान में रखना होगा, क्योंकि इसे हिंदी और तेलुगु में शूट किया जा रहा है। मेरी पहली हिंदी फिल्म 'मेजर' भी अक्षय कुमार की 'सम्राट पृथ्वीराज' और कमल हासन की 'विक्रम' से टकराई थी। 'डकैट' की बात करें तो इस फिल्म का निर्देशन सैमिल देव ने किया है। उधर, 'अल्फा' में आलिया के साथ शरवीर वाघ नजर आएंगी। इस फिल्म के निर्देशक शिव रवेल हैं।

375 करोड़ के बजट पर बन रही यह फिल्म भारत की बड़ी फिल्मों में से एक

'कुली' में आमिर खान लेंगे रजनीकांत से सीधी टक्कर

मुंबई। आमिर खान फिल्म 'सितारे जमीन पर' को लेकर सुर्खियों में हैं। यह फिल्म बॉक्स ऑफिस पर बढ़िया प्रदर्शन कर रही है। पिछले दिनों आमिर ने अपनी इस फिल्म की सफलता का जश्न भी मनाया। फिल्म की कहानी से लेकर आमिर के अभिनय तक ने दर्शकों को उनका मुरीद बना दिया है, वहीं खुद आमिर ने भी फिल्म की सफलता से राहत की सांस ली है। इसी बीच अब रजनीकांत की फिल्म 'कुली' से उनकी पहली झलक सामने आ गई है।

'दाहा' बनकर दिल जीतने आ रहे आमिर

पिछले काफी समय से खबर आ रही थी कि रजनीकांत की फिल्म में आमिर का जबरदस्त कैमियो होने वाला है, लेकिन किसी ने भी इस पर अपनी मोहर नहीं लगाई थी। अब आखिरकार फिल्म से आमिर का पोस्टर रिलीज कर दिया गया है, जिसे देख अभिनेता के प्रशंसकों की खुशी का ठिकाना नहीं है। आमिर बेहद कूल अंदाज में नजर आ रहे हैं और किरदार का नाम 'दाहा' होने वाला है।



भयंकर ट्विस्ट लेकर आएगा आमिर का कैमियो

आमिर भले ही फिल्म में कैमियो कर रहे हों, लेकिन यह 'कुली' की कहानी में एक भयंकर ट्विस्ट लेकर आएगा, कुछ ऐसा, जिसे देख दर्शकों के होश उड़ जाएंगे। 375 करोड़ रुपये के बजट पर बन रही 'कुली' भारत की बड़ी फिल्मों में से एक है। फिल्म के निर्देशन की कमान लोकेश कनगराज ने संभाली है। फिल्म को लेकर इतना उत्साह देखते हुए इसके इंटरनेशनल राइट्स भी 68 करोड़ रुपये में बिके हैं।

देखने लायक होगी आमिर और रजनीकांत की मिडंत

'कुली' में कई जबरदस्त एक्शन सीन देखने को मिलेंगे। इनमें से एक सीन रजनीकांत और आमिर के बीच होगा, जिसमें दोनों के बीच एक तगड़ा टकराव देखने को मिलेगा। फिल्म में आमिर का किरदार मले ही 15 मिनट का हो, लेकिन इस सीन के शूट करने के लिए उन्होंने पूरे 10 दिन की शूटिंग की है, क्योंकि वो सब कुछ बेहतरीन तरीके से करना चाहते थे। दोनों के इस सीन के जोरदार डायलॉग्स और झन्झटदार एक्शन देखने को मिलेंगे।

'वॉर 2' से बॉक्स ऑफिस पर मिड़ेगी 'कुली'

'कुली' का सामना सिनेमाघरों में श्रुतिक रोशन और जूनियर एनटीआर की 'वॉर 2' से होगा। दरअसल, ये दोनों ही फिल्में इस साल 14 अगस्त को बड़े पर्दे पर रिलीज होने वाली हैं। 'वॉर 2' के जरिए एनटीआर बॉलीवुड में अपनी शुरुआत कर रहे हैं, वहीं कियारा आडवाणी भी इसका हिस्सा हैं। यशराज के स्टाइल यूनिवर्स की ये फिल्म ब्लॉकबस्टर फिल्म 'वॉर' का सीक्वल है। अब देखना होगा कि बॉक्स ऑफिस पर 'कुली' और 'वॉर 2' में कौन बाजी मारती है।

खबर संक्षेप

बोरोडिया में रथयात्रा, जातरा पार्टी का दिखा जलवा

पुसौर। नगर पंचायत पुसौर के वार्ड क्रमांक 1 और 2 जोकि बोरोडिया के नाम से जाना जाता है यह पुसौर बस्ती का अभिन्न हिस्सा है। इस वार्ड के लोग जहां पुसौर के सामूहिक कार्यक्रम में भाग लेते हैं वहीं अपनी एकता और सक्रियता की वजह से अलग से पिछले कई सालों से सांस्कृतिक कार्यक्रम आयोजन कराते रहे हैं। इसमें से रथयात्रा और नाम यत्न प्रमुख रूप हैं और इसमें दुर्गापुजा और शनिमंदिर की स्थापना अब जुड़ चुकी है। प्रतिवर्ष आशाद शुक्ल के नवमी के दिन रथयात्रा होती है चूँकि द्वितीया और दशमी के दिन मुख्य बस्ती में होती है। आयोजित रथयात्रा में बोरोडिया वासी आसपास के सभी लोगों को शामिल करने जहां उन्हें नेवता दिया वहीं उनसे यथोचित अंशदान देने की भी अपील की। रथयात्रा कार्यक्रम दौरान भगवान जगन्नाथ स्थापित होने के बाद सौरा पारा का जातरा पार्टी का प्रदर्शन आकर्षण का केन्द्र बना वहीं महिला पुरुष सभी श्रद्धालु जन इसका लुत्फ उठाते हुए भगवान जगन्नाथ से अपनी अपनी खुशहाली के लिए मन्तते मांगीं।

दो पीड़िताओं से मोबाइल व नकद की लूट, 30 हजार का ऑनलाइन ट्रान्जेक्शन फर्जी फेसबुक प्रोफाइल से लड़कियों से दोस्ती कर लूट करने वाला बालक गिरफ्तार



हरिभूमि न्यूज ▶▶ जशपुरनगर

सोशल मीडिया प्लेटफॉर्म फेसबुक और इंस्टाग्राम का दुरुपयोग कर नाबालिग लड़कियों को झांसे में लेकर उनसे मिलने के बहाने बुलाकर मोबाइल व नकद रकम लूटने वाले एक 17 वर्षीय विधि से संपर्कित बालक को पुलिस ने गिरफ्तार कर बाल संप्रेषण गृह भेज दिया है। यह गिरफ्तारी वरिष्ठ पुलिस अधीक्षक के मार्गदर्शन में एक विशेष टीम द्वारा की गई, जिसमें साइबर सेल की तकनीकी सहायता से आरोपी तक पहुंचा गया।

पुलिस के अनुसार आरोपी बालक ने फेसबुक पर किसी अन्य युवक की तस्वीर लगाकर एक फर्जी आईडी बनाई थी। उसी के माध्यम से वह नाबालिग लड़कियों को फ्रेंड रिक्वेस्ट भेजता था। जब लड़कियाँ उस रिक्वेस्ट को स्वीकार करतीं, तो उनसे इंस्टाग्राम और फेसबुक के जरिए नियमित रूप से बातचीत करता था, जिससे उनमें विश्वास पैदा हो। पुलिस ने आरोपी नाबालिग के खिलाफ भारतीय न्याय संहिता की धारा 309(4) के अंतर्गत थाना कुनकुरी एवं नारायणपुर में अपराध दर्ज किया है। पृष्ठताछ के दौरान आरोपी ने अपराध स्वीकार कर लिया है। उसे विधिवत

नारायणपुर में धोखाधड़ी व लूट

इसी तरह की दूसरी घटना नारायणपुर थाना क्षेत्र में हुई, जिसका रिपोर्ट 4 जुलाई को दर्ज की गई। आरोपी ने एक अन्य लड़की से भी फेसबुक पर दोस्ती की। 30 जून को वह उसे बुलाकर उसे मोटरसाइकिल में बैठाकर नारायणपुर के एक पर्यटक स्थल की ओर ले गया। इस दौरान उसने गमछा बांधकर चेहरा छिपा रखा था। नारायणपुर पहुंचने पर जब उसने अपना चेहरा दिखाया, तो पीड़िता भयभीत हो गई और भागने की कोशिश की। आरोपी ने उसे रोका, उसका मोबाइल फोन और 2 हजार नकद लूट लिए। इसके बाद उसने मोबाइल से फेसबुक में लॉग इन कर पीड़िता की जानकारी के आधार पर 25 हजार का ट्रान्जेक्शन किया और 5 हजार एक अन्य व्यक्ति के खाते में ट्रांसफर कर दिए। पृष्ठताछ में यह भी सामने आया कि आरोपी ने पीड़िताओं के मोबाइल से उनके फेसबुक खातों में लॉग इन कर, उनकी सहेलियों से बीमारी का बहाना बनाकर पैसे मांगे और प्राप्त किए। पुलिस को संदेह है कि आरोपी बालक द्वारा इसी प्रकार की अन्य घटनाएं भी की गई होंगी। उसके मोबाइल फोन और सोशल मीडिया अकाउंट का विश्लेषण किया जा रहा है। संभावना है कि और भी पीड़िताएं सामने आएंगी।

कुनकुरी में 11 हजार की लूट

कुनकुरी थाना क्षेत्र की एक नाबालिग लड़की ने 3 जुलाई को रिपोर्ट दर्ज कराई कि आरोपी ने उसे 26 जून की शाम 7:30 बजे एक स्थान पर मिलने के लिए बुलाया। आरोपी नक़ाब लगाकर मोटरसाइकिल से वहां पहुंचा और उसे अपने साथ थोड़ी दूरी पर ले गया। जब उसने नक़ाब हटाया, तो पीड़िता घबरा गई क्योंकि वह व्यक्ति उसकी प्रोफाइल तस्वीर से अलग था। लड़की के भागने पर आरोपी ने उसे पकड़कर उसका 11 हजार रु. कीमत का मोबाइल फोन लूट लिया और फरार हो गया।

मध्यस्थता राष्ट्र के लिए अभियान के तहत अधिवक्ताओं की ली गई बैठक

हरिभूमि न्यूज ▶▶ रायगढ़

राष्ट्रीय विधिक सेवा प्राधिकरण नालसा और सुप्रीम कोर्ट की मध्यस्थता एवं सुलह परियोजना समिति एमसीपीसी के द्वारा 01 जुलाई से 07 अक्टूबर तक, कुल 90 दिवस का राष्ट्र के लिए मध्यस्थता अभियान शुरु किया गया है। इस अभियान का उद्देश्य न्यायालयों में लंबित मामलों का निपटारा मध्यस्थता के द्वारा करना है। साथ ही लोगों को यह भरोसा दिलाना है कि मध्यस्थता एक सरल, सस्ती और तेज प्रक्रिया है। इससे समय और धन की बचत होती है। अभियान के तहत तालुक अदालतों से लेकर उच्च न्यायालयों तक के उपयुक्त मामलों का निपटारा किया जाएगा। देश के हर कोने तक मध्यस्थता की पहुंच बनाना इसका लक्ष्य है। यह अभियान भारत के सुप्रीम कोर्ट के न्यायाधीश सुर्वकांत, के मार्गदर्शन में चलाया जा रहा है। इसी क्रम में प्रधान जिला न्यायाधीश अध्यक्ष जिला विधिक सेवा प्राधिकरण रायगढ़, जितेंद्र कुमार जैन द्वारा जिला न्यायालय रायगढ़ में संबंघ में मीटिंग लिया गया। जिसमें जिला न्यायालय रायगढ़ के अधिवक्ता संघ के अध्यक्ष सचिव सहित सभी अधिवक्ता, जिले के समस्त प्रशिक्षित मॉडिऐटर, सचिव जिला विधिक सेवा प्राधिकरण एवं जिला विधिक सेवा प्राधिकरण के पैरालीगल कॉन्सल्टियर उपस्थित रहे। बैठक में अभियान की सफलता के लिए रणनीतियों पर चर्चा की गई और मध्यस्थता प्रक्रिया को और प्रभावी बनाने हेतु सुझाव साझा किए गए।

बैंक खाते को आधार से लिंक कराना अनिवार्य रायगढ़। पोस्ट मैट्रिक छात्रवृत्ति कॉलेज स्तर में छात्रवृत्ति भुगतान आधार सीडिंग बैंक खाता में किया जा रहा है। अतः ऐसे विद्यार्थी

जिनका आधार सीडिंग इनएक्टिव होने के कारण अथवा बैंक खाता गलत होने बैंक खाता बंद होने के कारण छात्रवृत्ति प्राप्त नहीं हुआ हो तो अपने स्टूडेंट आई डी से त्रुटि सुधार करते हुए आधार सीडिंग किए हुए सही बैंक खाता की एंटी 7 दिवस में करना सुनिश्चित करें। निर्धारित समयावधि में त्रुटि सुधार नहीं किए जाने पर छात्रवृत्ति नहीं मिलने की स्थिति में समस्त जवाबदारी संबंधित विद्यार्थी को होगी। किसी प्रकार की समस्या होने पर संबंधित विद्यार्थी अपनी अध्थनरर संस्था के छात्रवृत्ति प्रभारी अथवा कार्यालय सहायक आयुक्त आदिवासी विकास रायगढ़ कलेक्टर परिसर छात्रवृत्ति शाखा अथवा छात्रवृत्ति पोर्टल में दर्ज मोबाइल नंबर पर कार्यालयीन समयावधि में संपर्क कर सकते है।

छट्टी कार्यक्रम में विवाद युवक ने की वृद्ध की हत्या रायगढ़। खरसिया क्षेत्र के ग्राम

तुरेकेला में छट्टी कार्यक्रम के दौरान मामूली विवाद ने बड़ा रूप ले लिया। कार्यक्रम में शामिल अर्जुन खडिया नामक युवक ने 65 वर्षीय केन्द्रामर खडिया की तलवार से हमला कर हत्या कर दी। इसके बाद खरसिया पुलिस ने आरोपी को गिरफ्तार करते हुए घटना में प्रयुक्त तलवार को जब्त कर लिया है। वहीं उसे न्यायिक रिमांड पर जेल भेज दिया गया है। मामले की जानकारी देते हुए मुनिक की बेटी सुकन्यारा बाई खडिया ने थाना खरसिया में रिपोर्ट दर्ज कराई। उसने बताया कि 3 जुलाई को उनके घर के पास संतत खडिया के वधे छट्टी कार्यक्रम चल रहा था, जिसमें गांव के कई लोग शामिल थे। उसी दौरान रात करीब सात बजे अर्जुन खडिया और जगन्नाथ खडिया के बीच हंसी मजाक में विवाद हो गया। कार्यक्रम में उपस्थित केन्द्रामर खडिया सहित जवाहर खडिया, जीवन खडिया, बुटीलाल और रामकुमार ने दोनों को समझाइश देकर मामला शांत कराया, लेकिन अर्जुन खडिया गुस्से में वहां से चला गया। कुछ देर बाद अर्जुन तलवार लेकर वापस लौटा और कार्यक्रम में मौजूद लोगों को डराने-धमकाने लगा। केन्द्रामर ने उसे फिर समझाया, लेकिन अर्जुन नहीं माना। थोड़ी देर बाद जब केन्द्रामर लघुशंका करने बाहर निकला तभी अर्जुन ने पीछे से उस पर तलवार से चार कर दिया, जिससे मौके पर ही केन्द्रामर की मौत हो गई।

प्राथमिक शाला दरिदा में निशुल्क गणवेश का किया गया वितरण



कटेली। सारंगढ़ विकासखण्ड अंतर्गत शासकीय प्राथमिक शाला दरिदा में बच्चों को निशुल्क गणवेश वितरित किया गया। नए शिक्षा सत्र 2025-26 से बच्चे नए रंग के गणवेश में नजर आ रहे हैं। शासकीय प्राथमिक शाला दरिदा में पदस्थ प्रधान पाठक प्रियंका गोस्वामी ने शत-प्रतिशत स्कूल आने के लिए बच्चों को प्रेरित किया और कहा-कि शिक्षा ही बच्चों का असली धन है, इसलिए उन्हें नियमित विद्यालय आना चाहिए। नया स्कूल गणवेश पाकर नैनीहाल बच्चे उत्साहित रहे।

नजर आ रहे थे, अब ये छात्र नए रंग के यूनिफार्म में नजर आए। शासन ने छात्र छात्राओं के लिए नए रंग और पैटर्न का गणवेश निर्धारित किया है, इसी प्रकार यह आकर्षक रंग सभी बच्चों को लुभा रहा है, शासन ने यूनिफार्म में बदलाव करते हुए इसका वितरण शुरू कर दिया है, इसी कड़ी में शासकीय प्राथमिक शाला दरिदा में निशुल्क गणवेश वितरण किया गया। अध्यक्ष गुहाराम बरदवाज ने कहा कि सभी बच्चें मन लगाकर पढ़ाई करें एवं नियमित स्कूल आएँ।

सम्मान समारोह में शामिल होने दे रहे न्यौता

पुसौर। अखिल भारतीय कोलता समाज के केन्द्रीय नेतृत्व के मार्गदर्शन में समाज के छात्रों को प्रोत्साहित करने के लिये उनका एक सम्मान समारोह 6 जुलाई रविवार को तुरंगा के रामचंड़ी मंदिर में रखा गया है। जिसके लिए कोलता समाज के ऑनचालिक अध्यक्ष जगन्नाथ प्रधान क्षेत्र के स्कूलों में जाकर समाज के छात्रों के साथ साथ संस्था प्रमुखों को भी कार्यक्रम में शामिल होने का नेवता दे रहे हैं। इस संबंध में भाजपा पार्षद एवं विधायक प्रतिनिधि रहे जगन्नाथ प्रधान ने बताया कि पुसौर क्षेत्र में दर्जनों स्कूल ऐसे हैं जहां कोलता समाज के छात्र पढ़ रहे हैं उन छात्रों में जो 90 प्रतिशत अंक लेकर अपने कक्षा में पास हुआ है ऐसे छात्रों को सम्मान किया जाना है। इसके लिए उन्होंने शासकीय आत्मानंद स्कूल पुसौर, कोडपाली हायर सेकेण्डरी स्कूल, आर्य विद्याशास्त्र स्कूल, आदर्श ग्राम्याभारती, अभिनव विद्या मंदिर, छिछोरे उर्मरिया स्कूल, पडिगवा स्कूल सहित अन्य कई स्कूलों में जाकर संबंधित छात्रों व संबंधित संस्था प्रमुखों को कार्यक्रम में शामिल होने नेवता दे रहे हैं।

हर सप्ताह पटवारियों को दिया जा रहा राजस्व कार्य का लक्ष्य : कलेक्टर

हरिभूमि न्यूज ▶▶ सारंगढ़

बिलासपुर संभाग आयुक्त डॉ. सुनील जैन ने कलेक्टरस कॉन्फ्रेंस में संभाग के कलेक्टरों को कहा कि आम जनता के लिए निर्धारित कोर्ट की सुनवाई में समय पर उपस्थित रहें और यदि कोई प्रोटोकॉल अचानक महत्वपूर्ण कार्य के संपादन के लिए आ जाता है तो इसकी सूचना कोर्ट के प्रकरणों के आवेदक और अनावेदक को दें। कोर्ट की सुनवाई के दिन सुनिश्चित करें कि उस दिन कलेक्टर दौरा नहीं करें। आयुक्त डॉ. जैन ने भूअर्जन के प्रकरण में कहा कि भूअर्जन का प्रकरण में रिकार्ड दुरुस्त करना जरूरी है। यदि आवेदक को पूर्व में भुगतान हो गया है तो उसकी जांच कर लें। आयुक्त ने सीएम जनदर्शन में प्राप्त आवेदनों का गुणवत्ता के साथ निराकरण करने के निर्देश दिए। इसके साथ ही भौतिक एवं रसायन के लाइब्रेरी के निर्माण के दौरान ग्रामीण यांत्रिकी सेवा और मनरेगा के

चंदन तालाब में राधे-राधे की हो रही ध्वनी

पुसौर। जगत गुरु कृपालु महाराज के प्रधान शिष्या श्रीरंजनी देवी के अनुयायियों की संख्या में इन दिनों काफी इजाफा हो रहा है। जिनके शिष्य प्रत्येक रविवार को चंदनतालाब सामुदायिक भवन में प्रार्थना सभा के साथ साथ भजन कीर्तन व प्रवचन का आयोजन करते रहे हैं जो पिछले लगभग एक वर्ष से जारी है। ज्ञात हो कि भगवान जगन्नाथ व बलभद्र तथा देवी सुभद्रा इन दिनों अपने मौसी के यहां है जो चंदन तालाब परिसर स्थित भवन को मौसी भवन बनाया गया है। उक्त राधे राधे भजन समिति के श्रद्धालु जन भगवान जगन्नाथ के समक्ष कीर्तन करने की योजना बनाई जिसे ये लगातार संपन्न कराते रहे हैं बीते शुक्रवार आषाढ़ नवमी के दिन भगवान जगन्नाथ का अंतिम दिन रहा जिसके लिए 56 भोग के चढावा के साथ साथ सस्वर भजन पुन्य किया गया। इस संबंध में पूर्व नगर अध्यक्ष किशोर कसेर ने बताया कि छपन भोग की व्यवस्था में हमारी टीम सुबह से लगी हुई थी। राधे राधे भजन समिति का मैं भी एक छोटा सा सदस्य हूं भगवान जगन्नाथ महाप्रभु के दर्शन के इस वर्ष के अंतिम रात्रि है इसके लिए कई तरह के सांस्कृतिक आयोजन रहे हैं जिससे समूचा मौसी मंदिर परिसर भक्तिमय वातावरण से गुंज रहा है।

बरबसपुर की करमा पार्टी मैनपुरी में देगी प्रस्तुति

कुड़ेकेला। गुरु पूर्णिमा के अवसर पर शरीक होने छाल तहसील के बरबसपुर ग्राम की करमा पार्टी लखनलाल राठिया एवं कीर्तन राठिया की अगुवाई में 51 सदस्यों की टोली के साथ मैनपुरी के लिए 6 जुलाई को रवाना होगी। परंपरागत सदगुरुदेव स्वामी शारदानंद सरस्वती महाराज के सानिध्य में यह टीम बिलासपुर, दिल्ली, कोरवा, बैजनाथ धाम, अंबिकापुर, कानपुर, गाजियाबाद, अमरकंटक, केरई, मैनपुरी जैसे अनेक स्थानों पर अपने करमा नृत्य की आकर्षक प्रस्तुति दे चुकी है। ब्रम्हलीन गुरुदेव स्वामी जी की बरबसपुरवासियों पर



हमेशा विशेष कृपा रही है। सदगुरुदेव महाराज का जो इन आदिवासियों के उथ्यान में अमूल्य योगदान रहा है। भारत में जहां कहीं भी इनके कार्यक्रम होते रहे है बरबसपुर की करमा पार्टी कार्यक्रम की शोभा बढ़ाने हमेशा वहां पहुंचती आई है। इसी क्रम में आगामी गुरु पूर्णिमा महोत्सव के लिए उपरोक्त बरबसपुर की करमा पार्टी मैनपुरी परस्थान को तैयार है। मैनपुरी में यह करमा पार्टी सदगुरुदेव भगवान महामंडलेश्वर श्री श्री 1008 श्री हरिहरानंद सरस्वती महाराज के सानिध्य में अपनी शानदार प्रस्तुति देगी।

गौ मांस की बिक्री करने वाले तीन आरोपी पकड़े गए

कटेली। सिटी कोतवाली सारंगढ़ के पुलिस स्टॉफ के द्वारा गौ हत्या कर मांस को बिक्री करने वालों पर कार्रवाई करने में सफलता प्राप्त हुई। शुक्रवार को प्रार्थी प्रियव्रत स्वर्णकार पिता पुरुषोत्तमलाल उम्र 30 वर्ष निवासी रायगढ़ रोड सारंगढ़ ने थाना उपस्थित आकर एक लिखित आवेदन पेश किया कि मोचीपारा सारंगढ़ निवासी लक्ष्मीप्रसाद सतनामी, मुनु सतनामी एवं संतोषी सतनामी के द्वारा गौ हत्या कर मांस को बिक्री करने के लिए काट रहा है। सूचना प्राप्त होने पर तत्काल घटनास्थल जाकर आरोपीगण को घेराबंदी कर उनके कब्जे से गौ मांस और उसको काटने का हथियार जब्त किया गया है और आरोपियों को गिरफ्तार कर न्यायिक रिमांड पर जेल भेजा गया है।

डीएपी की सीमित उपलब्धता के बीच वैकल्पिक उर्वरकों का पर्याप्त भंडारण



हरिभूमि न्यूज ▶▶ रायगढ़

डीएपी खाद के सीमित आवक के मद्देनजर शासन ने वैकल्पिक तैयारी कर ली है। डीएपी के स्थान पर सिंगल सुपर फास्फेट, एनपीके तथा लिक्विड एनपीके जैसे उर्वरकों की समुचित व्यवस्था की गई है। इन उर्वरकों में भी आवश्यक पोषक तत्व

सक्षम है सिंगल सुपर फास्फेट एवं एनपीके

श्रीगोप कृषि विस्तार अधिकारी गौरीशंकर पटेल किसानों के बीच जाकर सिंगल सुपर फास्फेट एवं एनपीके खाद के बारे में जानकारी देते हुए बताया कि एनपीके 20.20.0.13 अमोनियम फास्फेट सर्फेट उर्वरक में नाइट्रोजन 20 प्रतिशत, फास्फोरस 20 प्रतिशत एवं सल्फर 13 प्रतिशत उपलब्ध होता है। उर्वरक में सल्फर की उपलब्धता होने के कारण फसलों में क्लोरोफिल एवं प्रोटीन का निर्माण में महत्वपूर्ण भूमिका निभाती है तथा फसलों में रोग प्रतिरोधक क्षमता बढ़ाती है। सिंगल सुपर फास्फेट में सल्फर की मात्रा 16 प्रतिशत के साथ साथ सल्फर 11 प्रतिशत एवं कैल्शियम 21 प्रतिशत होने के कारण मृदा अम्लीयता को सुधार कर पोषक तत्वों की उपलब्धता को बढ़ाती है। जिसके उपयोग से फसलों के उत्पादन में वृद्धि की जा सकती है।

- कृषकों को 20 हजार 763 भरणू मात्रा
- मीट्रिक टन होने है जो
- उर्वरकों का किया फसल की
- गया वितरण को उत्पादकता

रखने में पूरी तरह से सक्षम है। उप संचालक कृषि अनिल वर्मा ने जानकारी देते हुए बताया कि मौसम के अनुकूल परिस्थिति को देखते हुए जिले में कृषि कार्य जोंरों पर है। जिले में किसानों को सहकारी समितियों के माध्यम से शून्य प्रतिशत ब्याज दर पर कृषि ऋण, बीज उर्वरकों का वितरण किया जा रहा है। जिले की समितियों में अब तक कुल 27,785 मीट्रिक टन उर्वरक भंडारण कराया जाकर अब तक 20,763 मीट्रिक टन उर्वरकों का वितरण कृषकों को किया जा चुका है। कृषकों के द्वारा डीएपी की मांग

सबसे अधिक रही है, लेकिन इस वर्ष में डीएपी के सीमित आवक के कारण डीएपी के स्थान पर अन्य वैकल्पिक उर्वरक जैसे सिंगल सुपर फास्फेट एनपीके 12.32.16, 20.20.0.13, लिक्विड एनपीके का पर्याप्त भण्डारण जिले में किया जा रहा है।

कोचिंग कक्षाओं के लिए नोडल अधिकारी नियुक्त

रायगढ़। जिला कलेक्टर मयंक चतुर्वेदी के पहल एवं सीईओ जिला पंचायत जितेंद्र यादव के मार्गदर्शन में रायगढ़ जिले सभी सातों विकासखण्ड में मेडिकल कॉलेज में प्रवेश परीक्षा के लिए राष्ट्रीय स्तर पर आयोजित होने वाली नीट और इंजीनियरिंग कॉलेज में प्रवेश के लिये राष्ट्रीय स्तर पर आयोजित होने वाली जेईई परीक्षा की तैयारी करने के उद्देश्य से रायगढ़ जिले के छात्रों के लिए निःशुल्क कोचिंग कक्षाओं का संचालन किया जाएगा। कोचिंग कक्षायें यूथ सेंटर धरमजयगढ़, यूथ सेंटर लैलूंगा, यूथ सेंटर घरघोड़ा, यूथ सेंटर तमनार, यूथ सेंटर खरसिया, यूथ सेंटर पुसौर और पीएम नटवर स्कूल रायगढ़ में 10 जुलाई से संचालित होंगी। जिसके लिए प्रत्येक विकासखण्ड से भौतिक विज्ञान, रसायन विज्ञान, जीवविज्ञान और गणित के 3-3 विषय विशेषज्ञ व्याख्याताओं का चयन किया गया है और इन चयनित व्याख्याताओं का दो दिवसीय कार्यशाला नटवर स्कूल रायगढ़ में आयोजित की गई थी। रायगढ़ जिले के सभी सात विकासखंडों में मेडिकल और इंजीनियरिंग प्रवेश परीक्षाओं के लिए छात्रों के लिए कोचिंग कक्षाओं का संचालन किया जा रहा है। इस कार्यक्रम के छात्रों के प्रवेश और सफलता पूर्वक संचालन के लिये विकसखण्डों के अधिकारियों को नोडल अधिकारी नियुक्त किया गया है। जिसमें धरमजयगढ़ के यूथ सेंटर धरमजयगढ़ में मनोज साहू बीआरसी मोबाइल नम्बर 9340116526, लैलूंगा विकासखंड से यूथ सेंटर लैलूंगा हेतु अरविंद राजपूत बीआरसी मोबा नं.8120192223, घरघोड़ा विकासखंड में यूथ सेंटर घरघोड़ा हेतु सखेश मरावी प्रभारी युथ सेंटर मोबा नं. 9425214802,

online Booking-www.tripuryatra.com

सुविधा ज्यादा सबसे कम राशि पर

स्लीपर मात्रा 17,500/-

10 दिन

राजस्थान टूर

जयपुर, जोधपुर, उदयपुर, पुष्कर, अजमेर, जैसलमेर, खादू श्याम

14 अगस्त, 11 सितंबर, 9 अक्टूबर, 13 नवंबर, 18 दिसंबर

राजि-स्लीपर-17,500/- 3 स्ली-27,500/- 2 स्ली-32,500/- (+5% GST)

Since-2007

श्री त्रिपुर यात्रा सेवा समिति

RAIPUR-D-36, Sector-4, Kamal Vihar, KOREA-Shop No. 301,302,303 S.S. Plaza, Power House Road संपर्क करें :-7354-411411

एलायन प्रभावआर्द नारायणा रूपान्दोशालिंदी हॉमिक्लिन

रायपुरके प्रसिद्ध हृदय रोग चिकित्सक

डॉ.एस.एस. पाठी

वदिय सल्लाहकार - हृदय रोग

दिनांक - 12 जुलाई, शनिवार

सैकी (कॉके) के सुप्रसिद्ध मनोरोग एवं नशीबगुति परामर्श विशेषज्ञ

डॉ. आशीष सोय

MBBS, DPM (CIP, KANKE) FIPS
EX-SENIOR RESIDENT (RINPAS)

दिनांक - 13 जुलाई, रविवार

प्रकाश हार्थियल

मिला अस्पताल रोड, एनी तालाब के सामने, अंबिकापुर (छ.म.)
फो. 9713667433, 9617247433